



ÖMRÜN 28-Cİ BAHARINDA ŞƏHİDLİK ZİRVƏSİNƏ YÜKSƏLƏN CAVID

Xəzər Universitetinin MBA tələbəsi Cavid Həsənov 1993-cü il martın 6-da Bakı şəhərində anadan olub. 1999-2006-cı illərdə Bakının Nizami rayonunda V. Sadıqov adına 214 nömrəli tam orta məktəbdə, 2006-2010-cu illərdə isə Fizika, Riyaziyyat və İnformatika Təmayüllü Liseydə (FRİTL) təhsil alıb. 2010-cu ildə Azərbaycan Dövlət Neft Akademiyasına daxil olub.

2014-cü ildə bakalavr təhsilini başa vuraraq, 2014-2015-ci illərdə Azərbaycan Silahlı Qüvvələrində həqiqi hərbi xidmətdə olub.

2015-cı ildə Xəzər Universitetində İqtisadiyyat və menecment fakültəsinin Layihələrin idarə edilməsi ixtisası üzrə magistr pilləsinə qəbul olsa da, 2016-cı ildə təhsilini dayandırmışdır.

Cavid Həsənov 2011-2014-cü illərdə Digital Service Company LLC-də müştəri xidmətləri təmsilçisi vəzifəsində çalışıb. 2016-2018-cı illərdə SOCAR AQS LLC-də köməkçi işçi vəzifəsində, 2018-2019-cu illərdə "EasyDrill" LLC-də qazma mü-

həndisi vəzifəsində, 2019-2020-ci illərdə isə National Oilwell Varco LLC-də qazma həlləri üzrə mühəndis vəzifəsində çalışan Cavid Həsənov ingilis və rus dillərini sərbəst bilirdi.

Cavid Həsənovun atası Mikayıl Həsənov Birinci Qarabağ müharibəsi iştirakçılarından olub və döyüş zamanı aldığı yaralardan 2-ci qrup əlildir.

Azərbaycan Ordusunun əsgəri olan Cavid Həsənov 2020-ci il sentyabrın 27-də Azərbaycan Silahlı Qüvvələri tərəfindən Ermənistan işğalı altında olan ərazilərin azad edilməsi üçün başlanan Vətən müharibəsi zamanı Cəbrayılın azadlığı uğrunda gedən döyüşlərdə iştirak edib. Oktyabrın 21-də Xocavənd istiqamətində gedən döyüşlərdə igidliliklə döyüşərək, şəhidlik zirvəsinə yüksəlib.

Cavid Həsənov II Fəxri Xiyabanda dəfn olunub.

Azərbaycan Respublikasının Prezidenti İlham Əliyevin Fərmanı ilə Cavid Həsənov ölümündən sonra "Vətən uğrunda" medalı ilə təltif edilib.



XƏZƏR UNIVERSİTETİNİN RƏHBƏRLİYİ ŞƏHİDLƏRİN MƏZARINI ZİYARƏT ETDİ

Noyabrın 21-də Xəzər Universitetinin rəhbərliyi Lökbatan Şəhidlər Xiyabanında universitetin magistr tələbəsi şəhid Ataməli Musaoğlunun və II Fəxri Xiyabanda dəfn olunmuş MBA tələbəsi şəhid Cavid Həsənovun məzarını ziyarət etdi və məzarları önünə universitet adından əklil qoydu.

XƏZƏR XƏBƏR № 400-401 Noyabr-Dekabr 2020



KHAZAR UNIVERSITY ADMINISTRATION VISITS MARTYRS' GRAVES

On November 21, Khazar University administration visited the graves of Atamali Musaoglu, a master's student at the Lokbatan Alley of Martyrs, and Javid Hasanov, a newly buried MBA student of the university in the 2nd Alley of Honors, and laid a wreath at the graves on behalf of the university.